


Нөкис қаласында Наурыз байрамына арналған халық сейиллери қашан хәм қай жерлерде өткериледи?

Қарақалпақстан Республикасы Мәденият министрлигинен Қарақалпақстан хабар агентлигине мәлим етилиўинше, пайтахтымыз Нөкис қаласында Наурыз улыўма халықлық байрамы мүнәсибети менен халық сейиллери усы жылдың 20-март күни еки жерде – И.В.Савицкий атындағы Қарақалпақ мәмлекетлик көркем өнер музейи алдында хәм Жаслар орайы имараты алдында болып өтеди.

Image not found or type unknown



Байрам сейиллери республикалық арнаўлы комиссияның Наурыз байрамын өткерий бойынша жәриялаған қарары талаплары тийкарында коронавирус пандемиясын есапқа алған ҳалда санитариялық-эпидемиологиялық тәртип-қағыйдаларға қатаң әмел еткен ҳалда өткериледи.

Бизге мәлим болыўынша, байрам сейилиниң концерт бағдарламаларына фольклор топарлары, көркем хәўескерлик жәмәәтлери, шаңарақлық ансамбльлер, цирк артистлери, бақсылар, профессионал атқарыўшылар хәм талантлы эстрада қосықшылары қамтып алынған. Пандемия шараятынан келип шығып балалар музыка хәм көркем өнер мектеплериниң оқыўшылары концерт бағдарламасында қатнаспайды.

Байрам концерти еки саат даўам етиўи жобаластырылған.

Қарақалпақстан хабар агентлиги